

মীতৈগী পুয়া অমা খনম্ববগী মতাংদা

হঙ
<i>শিদবা মপু ইবুংঙো অপোকপা</i>
<i>পোকলেন পোকপা শাংলেন শাংপা</i>
<i>অপোকপগী ৱাখংনা পুম্বমকনি</i>
<i>অপোকপবু খুৰুমজৱগা তৱাগী খৌগল তৌজরি</i>

ঐবু মিংখৈ পীবিদুনা ইমিৎ পাংহ্নবীৰিবা থৱায় শৰুৰবা, মিং পঞ্জৱবদা অহল ইবুংঙো নোংমৈকাপম পুথিবা (ৱাজেন মঙাং) শিংজমৈ অকাম্পাং শঙলেননী অঙম্বা ওজা ইবুংঙোবু খুৰুমজৱগা লাইনিংহলগী ফিজিবু চেংনা পায়দুনা য়াম্‌জৱগা ঝাই তৱাগী মফমদা ৱাহৈ খৱদং ফোঙদোকচরি।

হৌথিবা ওগষ্ট ৬, কুমজা ২০১৬ কী ছইয়েন লানপাউগী কলমদা ইবোমচা মীতেনা, মীতৈগী ওইবা অৰিবা পুয়া অমখক থন্মীৱম্ববা মাইচৌশিংনা কন্না হোংনৰিথিবগী মতাংদা লাইনিংহল ইবুংঙোনা থন্মীৱম্বা শকোক থিৱেনগী নুংগী ঈচেল অসি ঐগী ওজা ইবুংঙো পুথিবনা তাকপীৰগা ওৱৰে। পলহৈদবা, হায়হৈদবা ৱাক্ষনু পনৰীত্ৰে। লাইনিংহল ইবুংঙোনা তাইবঙ মীওই মপোক্তা পোৰুম্বদগী তাইবঙ মীওইবা অমা ওইনা খলবনি। লাইগী থৱায় অদুদা মীগী কুয়োম ওইখিবনি। শকউদবা ইপু, ইপুৰোই অপোকপা মশামক্ৰা শাগোন্নৱিবা লাইমক্ৰি। বৰ্ফ সভাগী কল্পবা চৈৱাকপু অকিবা লৈতনা, নিংহন্নদনা মুংলম্লগদবা মীতৈগী লাইনীং লাইশোন, ইয়েকপু ইবুংঙো মহাক্ৰা কন্দুনা থন্মীৱন্মী। লাইনিংহল ইবুংঙোগী শকোক থিৱেল অমদি তেংবানবা অমসুং লাইনিংখৌ লাইপাউ অসিদি শক উদবা ইপু, ইপুৰোই ইবুংঙো অপোকপমক্ৰা তাকপীৱগা ইবিৱম্বনি হায়না লাইওইৱবশিংনা তাকপী অদুগা তেংবানবা অমসুং লাইনীংখৌগী লাইপাউদি ইবা মতমদা ঝাইদগী লাইনীংহন্না ইবদা ৱাখিবা লাইৱিকনি হায়নসু তাকপীৱন্মী।

শকোক থিৱেল হায়ৱিবা পুয়া অসি শকউদবা ইপু, ইপুৰোই অপোকপনা মথস্তা ঙাইৱিঙৈ, তেংবানবা লৈত্ৰিঙৈ, ওইদ্ৰিঙৈগী ৱাৱী লিখুৱা অহৌবা শৈহৌ ওইৱগা লৈশেম নুংশেমলোৱা পোলেই ওইবা সাইসকা য়াম্ৰা চুমিৱবা মহৌশা লাইৱৈম্বীগা শাগোন্নবা ঈচেলনি। হিন্দু লাইনীংদা মীপুম খুদিংমক্ৰা লুপ্ৰৱিঙৈ মতম, মীতৈ মচাশিং অসিনা মীতৈ মচা অমনি হায়না ফাওবা কনা অমভনা খন্নদ্রবা, মতম অদুদা মীতৈ মচা অমা ওইনা ঐখোয় মীতৈগীদমক্তা ইহান হান্না চোঙথোকপীৱকথিবা লময়ানবা অমনি। লময়ানবীৱম্বা অমবু ছলান্দুনা লেপ্ৰমক হায়নবীবসি তৌহৈদে। ইবুংঙো মহাক্ৰা ইবিৱম্বদা খৱা খৈদোক থৈজিন তৌনৱগা লময়ানবীৱম্বা অমবুদি মেনখৎপীফম থোকই। মেনখৎপীবা হায়বা অসিমক্ৰা খুৱাই অসিগী তুংগী চৈঙাক ওইহৌগদৌৱিবা অচুন্ম্বা খোঙথাং অমনি। ইবুংঙো মহাক্ৰা পোকপীৱম্বদগী মুংলম্লগদবা মীতৈগী লাইনীং লাইশোন, ইয়েক (লাইয়েক) অমদি মীতৈ হায়বা ফুৰুপ অসি মালেমসিদা মুংলম্ভৱিনি হায়জনীংই। মালেমদা পুথোকপদা চাওথোককনীংঙাই ওইৱবা লাইৱিক অসিবু মীৱাইবীবা ছলানবা হায়বসিমক ইশানা ইশাবু মীৱাইজবনি, তৌহৈদে, লাইনীংহলগী ফিজি চেংনা পায়দুনা য়াম্‌মি়াসি।

ঐগী ওজা ইবুংঙো পুথিবনা তাকপীবদা লাইনীংহলগী লাইৱিকশিং অসিদি অহল নাক্তা চঙদুনা শঙপু শাইদুনা পাৱবা মতমদতা মমি শামি ওইনা নুংগী ঈচেল অদু ফাওৱকপা খৱখক অদু ৱাখল মামবা মশেল

নৈনমি়ম্বা নভুনা ঐনা মখঙলে হায়না খনবা য়াবা নভ্ৰে, লাইৱিকশিং অসিগী নুংগী ঈচেলদি নুমিৎকী মঙালদা য়াওৱিবা মৈশাগুন্মনি, নুমিৎকী মঙালদা য়াওৱিবা মৈশাবু, মৈশা য়াওই খঙনা খঙনা তাইবঙনা উবা ঙমদবগুম নৈনবদা ৱাবা নুংগী ঈচেলনি। ওজা ইবোমচা মীতেনা পাউচেগী কলমদা কোদ তৌবিদুনা লাইনীংহলগী লাইৱিকপু পেন্দদুনা হাপীৱক্ৰিবা অসিদি ঐগী ওজা ইবুংঙো পুথিবনা তাকপীবগী মতুংইন্না ইমা লৈমৱেল শিদবী (সৱোল লৈমৱেনবী) ইপুৰোই ইবুংঙো অপোকপা, লাইনিংখৌ সোৱাৱেল, লাইনিংখৌ সনামহী, ইবুধৌ পাখংবা, মৈ, ঈশিং, নুংশিং, লৈবাক (লৈখা), অতিঙা (লৈখক), তাইবঙ থৱায় অমদি পুৱৈৱোম্বা হায়ৱিবা পুম্বমক অসিবু হান্না নৈনদ্ৰগদি নুংগী ঈচেল উবা ৱাগনি। অদুনা লাইনীংহলগী লাইৱিকশিং অসিদি অঙাংদা অহলশিংনা কাৱা নাছ লফু কৱিনো হায়দুনা পাখোঙ চনবদা অঙাংনা ককঙাওনবগুন্মনি।

ঐগী ওজা ইবুংঙো পুথিবনা তাকপীথিবশিং অদু কোদ তৌদুনা ঝাই তৱানা নৈনবীনবা মখাদা থমজরি।

কোদ ১ (ক) ‘৯ শুব্বা মতাং, মমৈদগী থিগৎলক্ৰগা ২০ শুব্বা পৱেং’ তেংবানবা অমসু লাইনিংখৌ লাইপাউ’

‘পোৎচং মঙা শুব্বগী ময়াই মঙা লৈবনি ময়াই মঙা তিনবগী ইপুৰোইবু ওইবনি।’

পোৎচং মঙা হায়বসি মৈ, ঈশিং, নুংশিং, লৈবাক (লৈখা), অতিঙা (লৈখক) অসিবুনি, হায়ৱিবা পোৎচং মঙা অসি লৈবগী ময়াই মঙা লৈৱিবনি। হায়ৱিবা ময়াই মঙা অসিনা শুনা তিনবগী ইপুৰোইবু ওইবনি হায়বসিদা ইপুৰোইদি তেংবানবা অসিদা কৱিগুম্বা অমত্তা লৈত্ৰিঙৈদগী, ইপুৰোই, শক উদবা ইপু ওইদুনা লেজৱল্লবনি, পুম্বমক্তগী ইপুনা ইহান হানবনি ইপুদগী অহানবা অমা লৈতৱে, তেংবানবা অমদি তাইবঙপান পুম্বমক অসি ইপুনা শেম্বীবা ঙ্হাভক্তনি। মৈ, ঈশিং, নুংশিং, লৈবাক, অতিঙা পোৎচং মঙা অসি ইপুৰোইগী হকচাংদগী শম–তু হৌৱকপগুম মশাদগী হৌৱকপা, মশাদগী ওইৱকপা পোৎচং ঙ্হাভক্তনি। মশাগী মশানি মীওইবগী খোং, খুং, মীং, নাকোংনা মীওইবগী পাঙ্গল ওইদুনা তাইবঙনা পূৱিহগী অপাম্বা অদুবু পাঙথোক্ৰি। অসিগুম্বা পোৎচং মঙা অসিগী ময়াই মঙা অসিগী মতেজা ইপুৰোইনা ঙমদবা লৈখিদ্ৰে। অদুনা ময়াই মঙা তিনবদা ইপুৰোইবু ওইত্ৰে হায়বনি ইপুৰোইদি তেংবানবা অসিগী মপুনি। তেংবানবা অসিদা নুমিৎ লিশিং লিশিংনি, নুমিৎ অমা থোকপদা মালেম অমা লৈৱিবনি, ঐখোয়না লৈৱিবা মালেম অসিগুম্বা অসি লিশিং লিশিংনি, পুম্বমক অসি ইপুৰোইনা শেশ্বা ঙাভক্তনি। ঐখোয়না লৈৱিবা মালেম অসিসু ইপুৰোইনা শেম্বীৱিবা মালেম লিশিং লিশিং অদুদী মনুংদা অমনি।

কোদ ১ (খ)
“ময়াই মঙা খাইবদা ইপুৰোইসু খাইখৱে
তোঙানথিবা থিথিক্সি মশাদবু তিল্পুৱে”
পোৎচা মঙা অসিগী ময়াই মঙা অসিনা তাইবঙ হকচাং অসিদগী হেক খাইদোকথিবদা ইপুৰোইসু হকচাংদগী খাইখৱে অশিবা হায়বদু

ওইৱে। ময়াই মঙা অসিবু য়াওদ্ৰবদি খোং–খুং পাঙ্গ্ৰবা, খোং–খুং তেকস্ত্ৰবা মীগুম্বা ইপুৰোইসু পাঙ্গল য়াওদ্ৰে অদুনা ইপুৰোই লৈতবগা চপ মান্ত্ৰে অসিননি মঙাগী পাঙ্গল মপুনি, মপুগী পাঙ্গল মঙানি হায়ৱিবসি। ময়াশিং অসিনা হকচাংদগী তোঙান্না খাইদুনা চৎখিবদা ময়াইশিং অসিগী হৌৱকফম ওইৱিবা ইপুৰোইগী মশাদা তিল্পুৱে। মীওইবগী হকচাংদা শম–তুনা হকচাংদা হৌদুনা হকচাংগা পৰুদুনা লৈবগুম ময়াই মঙাগী হৌৱকফম ওইৱিবা পোৎচং মঙানা ইপুৰোইগী মশাদা শাগোন্না লৈবনা খাইদৌৱক্ৰিবা ময়াইশিংনা ইপুৰোইগী মশাদা অমুক হনজিন্দুনা তিনথিবনি। অদুনা মশাদগী হৌৱকপনি ময়োন্দগী শাংপনি, মশাদবু তিনবনি হায়ৱিবনি।

কোদ ১ (গ)
ইপুৰোইনা লৈবগী মঙা মশক খঙজথি
ইপুৰোইদি অপোকপা থৱাই হায়না হায়নথি।

তেংবানবা অসিনা ওইদ্ৰিঙৈদা, কনাগুম্বা, কৱিগুম্বা অমত্তা লৈত্ৰিঙৈদা ইপুৰোইবা মথস্তা ইহান হান্না লৈৱম্বনি। মৈ, ঈশিং, নুংশিং লৈবাক, অতিঙা পুম্বমক ইপুৰোই মশাদা শম–তু হৌৱকপগুম চোঙথোকচৱকপা ময়াইশিংনি অদুনা ইপুৰোই লৈবগী মঙা অসি ইপুৰোইগী মশাদগী চোঙথোৱকথিবনিনা ইপুৰোই লৈবগী মঙা অসি মশক খঙনথিবনি। লাইনীং অহলশিংনা ইৱাং খৌৱম তৌবদা মঙা অসিবু লাইৱোম্মা কৌজৱগা ইৱাং খৌৱম তৌবদা য়াওৱিবনি। ইপুৰোই অপোকপনা তাইবঙ হকচাংনুংদা লৈৱগা থৱায় হায়না হায়নৱি। মপান্দা লৈৱগনা ইপুৰোই অপোকপা হায়নৱি।

কোদ ১ (ঘ)
ময়াই মঙা খাইঙৈদা থৱাই অসিসু খাইখৱে
থৱাই হায়না অতোপ্পা লৈতৱে।

মৈ, ঈশিং, নুংশিং, লৈবাক, অতিঙা মঙা অসিগী ময়াই মঙা অসিনা তাইবঙ হকচাংদগী খাইদোকথিবদা থৱাই অসিসু খাইখৱে, অশিবা হায়বদু ওইৱে থৱাই হায়না অতোপ্পা অমা লৈতৱে। অদুনিদ ময়াই মঙা অসিনা পুন্দুনা, তিন্নদুনা অমত্তা ওইনা লৈবদা তাইবঙগী থৱাই ওইৱে। অদুগা ইপুৰোইনা হকচাং মনুংদা লৈৱগসু থৱাইনি হায়নৱি অদুনিদি ইপুৰোই অমদি পোৎচং মঙা অনী অসি মশা অমখক্তং ওইনা ঈচেল পুৱি।

কোদ ২ – ১১ শুব্বা মতাং, পৱেং ৫–৮ তেংবানবা অমসু লাইনিংখৌ লাইপাউ
ইবেনদি লাইৱেন্বী তেংবানববু খংঙিবি
তেংবানবগী খংনয়াইবু ওইৱিবি
লাইনিংখৌবু কনানা ইবোমনো খঙগনি।

ইপুৰোইগী সযোনবু ঐনা লেপ্ৰমক ওইবনি মথক্কী ৱাইহ পৱেং অসি লাইনিংখৌ সোৱাৱেলনা ইমা লৈমৱেল শিদবীদা হায়বনি। ইমা লৈমৱেল শিদবী অসি ইপুৰোই ইবুংঙো মশামক্ৰা মশাদগী পুথোকপীথিবনি। ইপুৰোইগী মশাদা য়াওৱিবা ময়াইশিং পুম্বমক শুনা য়াওই। শঙ্গোম চফু অমদগী শঙ্গোম য়াক্ৰম অমা খাইবদা শঙ্গোম অদুগী

মীওইবগী য়াইফন্নবা খনবীদুনা ইকনমিক ব্লোকেদ হন্দোকপীযু

লোংজম তোনদোন সিংহ
কবিত্ৱ পুৰস্কাৰ এৱাৰ্দি

ঐ ইশামক্ৰা থন্মোয় শেংনা, নোাল্লকচবগা লোয়ননা মীওইবগী য়াইফনবগী ইণ্টৰেষ্টতা ওল মেন্সৱ এন্দ ভলন্টৰি ওফ য়ু এন সী, সেনাপতিদা হায়জৱি মদুদি, মণিপুৱদা নিংখৌ পাঞ্জিঙৈগী মতমদগী ঐখোয় পূৱা অমগা অমগা নুংশি চান্ননা লৈমিন্নৱকই। অমগী অৱাবদা অন্ননা মতেং পাংনদুনা, চাৱৌ মৌৱৌনদুনা লাক্ৰি।

মণিপুৱগী পুৱাৱী য়েংলুৱগসু নিংখৌ গম্ভীৱ সিংহগী মতমদা মণিপুৱনা বৰ্ম্মাগী লম্বুসু লৌশিল্লমই। অহানবা ৱৰ্ণ্ড ৱাৱদা সাৱ চুড়াচান্দ সিংহ, মহাৱাজগী মতমদা জৰ্মনগী লান্দা মীতৈ, তাৰ্জ্বুল, কুকি, কৰ্বুই, অটৈ অটৈ কাঙলুপকী মীওইশিংসু পূৱা মতেং পাঙবা ওইনা লাল চৎথি। মীতৈ নিংখৌ কয়াসু চাংগী লমশিংদা চাংগী মীচম মীয়ামগা উনদুনা অৱাং অপা খন্নবা চৎথি। সেনাপতিগী পাওমাতা খুলদা নিংখৌগী খুভম থল্পমখি। মাও, মৱাম, উম্বুলগী ছন্দং খুলদা মহাৱাজ বোধচদ্ৰ মশানা খুনশিংদুগী কীভম য়েংবা চৎথি অমসুং খুনগী নিংখৌশিংগা উনদুনা পুকমেন পাউমেমিথি।

কুমজা ১৮৯১ দা মণিপুৱ অসি ব্টিশ ৱলগী মখাদা প্ৰিসলি ষ্টেট অমা ওইনা লাকথি অমদি কুমজা ১৯৪৯ গী ওক্টোবৱ ১৫ দা ইন্দিয়ন য়ুনিয়ন্দা নমফুদা মৰ্জ তৌহনথি। লোয়ননা পাট ‘সী’ ষ্টেটতা থন্মীথি। মণিপুৱনা ইন্দিয়াদা তিনথিবা মতুংদা মণিপুৱ গভৰ্ণমেণ্টনা দিষ্ট্ৰিক্টশিং খায়দোকথি। (১) ইম্ফাল (২) মণিপুৱ ইষ্ট দিষ্ট্ৰিক্ট (উম্বুল) (৩) মণিপুৱ সাউথ (চুড়াচান্দপুৱ) (৪) তেংনৌপল (৫) তমেংলোং (৬) নোৰ্থ দিষ্ট্ৰিক্ট (সেনাপতি) হায়না।

জানুৱাৰী ২১, ১৯৭২ দা মণিপুৱ ষ্টেটহুদ ফংথি। মণিপুৱগী লেজিসলেটিভ এসেমন্নি মেম্বৱ মশীং ৬০ লৈবগী মনুংদা ১৯ না এস টি অমদি অমনা এস সীগী ফমফম খাজুনা থল্পকথি। মণিপুৱগী এদমিনিষ্ট্ৰেন নুংঙাইনবা কুমজা ১৯৭২ দা থৌবাল অমসুং বিষ্ণুপুৱ দিষ্ট্ৰিক্ট খায়দোকথি। কুমজা ১৯৯৭ কী জুলাই থাদা ইম্ফাল ইষ্ট দিষ্ট্ৰিক্ট, ইম্ফাল ৱেষ্ট দিষ্ট্ৰিক্টতগী খায়দোকথি। লোয়ননা মণিপুৱগী অপূনবা দিষ্ট্ৰিক্ট ৯ শুৱকথি।

মণিপুৱদা ঙসি ফাওবদা ঐখোয় ইশাগী লমগী এপ্ৰিকলচৱেল পোথোক্ৰা মণিপুৱ মীয়ায়্না চাবা কোল্লজদে। মপানগী অনকপা

ষ্টেটিশিংদগী চান–থৰুৰা আলু, চেঙ, হৱাই পুশিন্দুনা লাক্ৰি হীৱম কয়দা।

কুমজা ১৯৯৮ ফাওবদা শক খঙলবা মণিপুৱদা হিল ট্ৰাইব ২৯ লৈথি মদুদি – (১) আইমোল (২) অনাল (৩) অঙ্গামি (৪) চিৱ (৫) চোথে (৬) গাংতে (৭) মাৱ (৮) কৰ্বুই (৯) কাচা নাগা (১০) কোইৱেং (১১) কোইৱাও (১২) কোম (১৩) লমশাং (১৪) এনি মিজো (লুসাই) (১৫) মৱাম (১৬) মৱিং (১৭) মাও (১৮) মোঙ্গা (১৯) মোয়োন (২০) পাইতে (২১) পুৰুম (২২) ৱালতে (২৩) হেমা (২৪) সিমতে (২৫) সালতে (২৬) তাৰ্জ্বুল (২৭) থাদৌ (২৮) ভাইফেল (২৯) জৌনি।

সেদুাল কাষ্ট – লোইস য়াইথিবিচ, ধোবি, মুচি, ৱবিদাস, নোম সুদ্রা, পাটমী সুদ্রাধাৱ।

অতোপ্পা কম্মুনিতিশিং– নেপালিস, বেঙ্গালিস, জেইজ, শিখচ, মীতৈ পাঙল অমদি মীতৈনি।

নীংশিংবা থোক্তুৰা মতম নিংখৌ পাঞ্জিঙৈগী মতমদগী ঐখোয় কাঙলুপ পূৱা নুংশি চান্ননা লৈমিন্নৱকই। মহৌশাদগী হৌনা নাগা হায়বসি লৈৱমদে। মীওই খৱনা শেমজিন্দুনা মমিং থোনথিবনি, ওইথিবনি। কৰ্বুইগী মশাগী লাইনীং লাইশোন লৈজৈ। কৰ্বুইদি কৰ্বুই ওইনসু লৈসি। তাৰ্জ্বুলদি তাৰ্জ্বুল ওইনসু লৈসি। মাওদি মাও ওইনসু লৈসি। কোমদি কোম ওইনসু লৈসি। মৱিং, মৱাম, অনালসু অদুম লৈসি।

ইকনমিক ব্লোকেদনা চাউনা অৱাবা ফংলিবদি গাড়ী ফংদবা চাংগী ঝুঙ্গংগী মনুং হঞ্জিৱা লৈবা অমদি নোংমগী শুৱগা চৱা তাল্লিবা ঝুঙ্গংগী, চাংগী ইচিন ইনাওশিংনি। শুফম নোমফম লৈত্ৰবশিং চাদদনা শিবা মশানা তাবনি। চানা থৰুৰা চিঞ্জাকশিং হৌজিক মৱাং কায়না ফংনদ্ৰে। গাড়ীশিংনা মপান্দগী পোৎ পুশিল্লক্তুৰা মৱন্না পোৎ তাংবা তাবনি।

অনাৱশিং মতম চানা মনাক নকপা পি ঐচ সী অমদি হোম্পিটালশিংদা পুখৎতুনা লায়েংবা ঙমদ্ৰে। মতম চানা নুপীশিং অঙাং উনবা চৎপদা খুদোংচাহদ্ৰে, হীদাকশিংসু ফংদ্ৰে।

থবক ফংদ্ৰিবা মইহৈৱোয়শিংনা এমপ্লোয়মেণ্ট একচেঞ্জশিংদা মতম চানা এদমিসন তৌবা অমদি গভৰ্ণমেণ্টকী মৱী লৈনবা দিপাৰ্টমেণ্টশিংদা ইণ্টৱভিয়ু য়াওননবগী কাৰ্দ থাবা চৎপসু ফংহদ্ৰে অমদি ষ্টাফ সেলেক্সন কন্মিসন, বেক্‌, ৱেলৱেজ সাৰ্ভিস অমসুং য়ু পি

এস সীগী থবকশিংগী ইগজামশিংসু ইম্ফালদা চৎতুনা য়াওবা ফংহদ্ৰে। মৰুওইনা ঐখোয়গী চাংমীশিং, মাঙজৱিবনা তাৰ্জ্বুল, মাও, জেলিয়াংৱোং, অনাল, মৱিং... ঐখোয়গী নহাশিংদনি। এদুকেসনেল ইনষ্টিটিউশিং – ইম্ফালদা লৈবা পোপুলৱ ওইবা টেক্ৰিকেল মেদিকেল এঞ্জিনিয়াৱিং কোলেজশিংদা তম্বা, চঙননবগী কোচিংশিং য়াওবা আই টি আই, এন আই টি, এন আই ঈ এল আই টি, অকাম্পাং, তাকয়েল, দি এম কোলেজ, জি পি কোলেজশিংদা, এম য়ুদা অমদি অটৈ অটৈ মফমশিংদা চাংমী ঐখোয়গী মইহৈৱোয়শিং মতম চানা চৎপা, মিং চনবা য়াওবা ফংদ্ৰে ব্লোকেদনা মৱম ওইদুনা... মাঙজৱিবনা দিষ্ট্ৰিক্ট, ষ্টেট অসিগী চাংমী, ঐখোয়গী তুংগী নহাশিং, মইহৈৱোয়শিংদনি।

হিংননবা শেল তাননবসু, থবক শুফমসু ফংহদ্ৰে–

ইম্ফাল মনুংদা ৱিক্সো, ওটো ৱিক্সো যৌদুনা হিংনবা শেল তানবসু ফংহনদ্ৰে। মাও, তদুবিগী কোবি, আলু, দসকুসু ইম্ফালদা য়োনবগী খুদোংচাবসু ফংহদ্ৰে। আলু, মৈতাল, পান, মংগ্ৰানচিংবা কয়া ইম্ফালদা য়োনবা ফংহদ্ৰে। মনা–মশিং অমদি অটৈ অটৈ পোংলমশিং ইম্ফালদা পূৱা য়োম্লগা হিংননবা হোংনজৱিবা, ৱানা মইহৈ মৱোং খাজবদুনা য়োম্লগা ফংলকপা পৈশা অদুনা মচাশিংগী লাইৱিক তম্বা অমদি মপান লমদা শেল খাবদসু মতম চানা থাবা ঙমহদ্ৰে। ইমুংগী অৱাং অপা নুপীশিংনা মেনববসু ঙমহনদ্ৰে ব্লোকেদনা।

অমৱোমদা অমুক কোবি অমদি মনা মশিংশিং কুইনা থম্বা য়াদদুনা পংতুনা মাওবসু কয়ানি। চমজস্ত্ৰবা চাংগী মনুং হঞ্জিননা লৈবা মীওইশিংনা ৱানা খাজদুনা পুথোকচবা মনা মশিংগী পোৎথোকশিংবু কৱম্বা মফমদা য়োনগদৌৱিবনো দিমাপুৱদৱা? নাগালেন্দৱা? সিলচৱদৱা? কৱম্বা লম্বীশিংবুনা নকপগে? মথোয়গী মীওইশিংদুনা কমদৌৱিবা। নীংশিৰবা য়াই, কোহিমা, জুকো অমদি জেসামিগী খৌদোকশিং।

ইম্ফালদা লৈবা মীচম মীয়ামদি লৌউ –

মগুন ৱাভুনা য়াওবগুন্মনি। অদুনা ইমা লাইৱেন্বীনা মটৌ কৱন্না তেংবানবা অসি ওইৱকলিবনো হায়বদু খঙই। ইমা লৈমৱেন্না ঈশিং থক্তা লৈৱগা ইৱাইলৈমা কৌৱি, ইশাইফুদা লৈৱগনা ইমা লৈমৱেন কৌৱি, লমলক্তা লৈৱগনা লমলৈমা কৌৱি, মফম খুদিং শিনবা থুংনা লৈৱি। ঈশিং তৱং চাওবীনি, নুংশিং তৱং খোম্বীনি, অতিয়াদা শাংলিৰী, মৈতোন্দদি খৌশাৱিৰী মালেম লৈগী লৈয়োল ওইবিৱি, য়েননৌ ছনবী য়াইবিনি হায়না শৈথানৱি। মৈ, ঈশিং, নুংশিং, লৈবাক, অতিঙা মঙা অসিগী ময়াই মঙা অসিবু চাওহনগে ঙম্বা, পীকহনগে ঙম্বা ময়াই অদু ইমাদা লৈ, মসিনা মৈ, ঈশিং, নুংশিং, অতিঙা, তৱং খোম্বীনি হায়ৱিবনি। তৱং খোম্বা ঙম্বা মৱন্না মালেম ইমা অসিবু লৈবাক পাঙ্গল লৈহন্দুনা উৱি উপাল য়ে়ৌা ছলহল্লিৰা, তাইবঙবু য়েনগী য়েলছল তমহল্লিৰা পুম্বমক অসি ইমাননি।

ইমাগী মতিক ময়াইনা পুৱৈৱোম্বা ওইহল্লক্তুনা (পোক্তুনা) পু–লাই–লোম্বাৰা–ইপুনা মতিক ময়াই হাপ্লকপনি অদুনা ইমা লৈমৱেল শিদবীবু তেংবানবগী খঙনয়াইবু ওইৱিবি অসুন্না শৈথাৱিবনি। ইমাগী মতিক ময়াই ময়াম অসিনা মালেমসিদা তাইবঙনা খুস্থোক তমজৱিবনি। লাইনিংখৌ সোৱাৱেলসু ইপুৰোইনা শেশ্বনি, ইপুৰোই মশাদগী ওইখিবনি, ইপুৰোইগী ময়াই পুম্বমক শুনা য়াওই ইপুৰোইনা শেশ্বা মালেম লিশিং লিশিংগী মনুংদা মালেম অমা ওইৱিবা ঐখোয়না লৈৱিবা মালেম অসিদা লাইনিংখৌ সোৱাৱেলনা ইপুৰোইগী যৌদাং পুম্বা পুৱি, ইপুৰোইগী তৌগদবা শিহ্মা অপূম্বা লাইনিংখৌ সোৱাৱেলনা পাঙলি অদুনা মালেমসিদা ইপুৰোইমকপু লাইনিংখৌ সোৱাৱেলনা লেপ্ৰমক ওইবনি হায়বনি।

কোদ ৩ – “৭শুব্বা মতাং, পৱেং ৩১–৩৫ শকোক থিৱেল”
নঙগী শঙ্গাইনুংদা ফুহিং অমা লেৱনি
ফুহিংদুগী মনুংদা ঐনা সয়োল ওইগনি
হুগ্লিসুবা অঙাংগী মৱোং ওইনা ফংগনি
নচাগী মতৌগুম অঙাংদুবু য়োক্‌কনি।

ইপুৰোই অপোকপা মশামক্ৰা লাইনিংখৌ সনামহী ওইনা শায়োন্দুনা লাইনিংখৌ সোৱাৱেলদা মচা শক্ৰা য়োকহনথি। মতাং অসিদা ইমা লৈমৱেল শিদবী অমদি লাইনিংখৌ সোৱাৱেল অনীনা ইপুৰোই মশাদগী ঈশিং মৱোন ওনবগুম ওইৱকথিবনি অদুগা লাইনিংখৌ সনামহী মশাদি ইপুৰোইমক্ৰা শাযোম্লি। অদুনা লাইনিংখৌ সনামহীবু ইবুঙৈদি লাইনিংখৌ, য়াইবীকোনগী মবুধৌ, কয়াং কাংলেন শাখৌবা লৈৱক কোঙ্গাং শিল্লিৰা, নোংদোল থৰুা পল ওইবা, সনাজিংনা নাওকোনবা, ইপুৰোইনি খঙজৱে হায়ৱি। চাওবা পীকপা ননিংনি শিনবা থুংনা লৈবনি। মৈ তৱং, ঈশিং তৱং, মালেম লৈদা খৌশাৰা, তাইবঙনুংদা লৈবনি থৱায় হায়না কৌবনি। তমজাও কাংশেন শাখৌবা য়ে়ৌা চুল্লি পায়ৱিবা, চৈৰী নৌৱেল হোম্লিৰা, য়াংজ শগোল খৌৱিবা শজিক থবা ওইৱিবা, অমম অঙাল খাইৱিবা হুংনা নিংনা নৱোংনি তাইবঙ লৌশিং মৈৱানি অসুন্না লাইনিংখৌ সনামহিবু শক তাকপীৱ তাইবঙগী কয়াং অসি ইবুংঙো মহাক্ৰা শাখৌৱিৱি। তাইবঙ হকচাংনুংদা থৱায় ওইদুনা লৈবিৱি। মৈ, ঈশিং, নুংশিং, লৈবাক, অতিঙা পুম্বমক অসিগী ময়াইশিং অসি ইবুংঙো মহাক্ৰা ওইবিদুনা মফম খুদিং শিনবা থুংনা ফুদোকপীৱি। মালেম লিশিং লিশিংগী মনুংদা অমা ওইৱিবা ঐখোয়না লৈৱিবা মালেম অসিগী তাইবঙ খুস্থোক ঙম্ববা ইপুৰোইনা শিনবনি।

–মথং–মথং **☞**

শিংউবা, মনা–মশিং থাবা য়াবা মফমশিংসু শেম্বীবা মপুনা খুদোল তল্পমদুনা চানবা খৱদি ফংলি। পেত্ৰোল, পোৎ চৈশিং ফংবসু ৱাৱে। ফংলবসু মমল তাংনা ফংলে অদুগা তমেংলোংগী সেনাপতি, উম্বুল, চান্দেলদা লৈৱিবা মীচম মীয়াম, ইচিন ইনাওশিংগীনা সিলচৱ, দিমাপুৱ, কোহিমা, মোৱেদগী মৱাং কায়না ফংবিৱিত্ৰা? ফংবসু ওইসনু।

অমবু ওইৱে, অমবু ওইৱে তন্মী–চাংমী তংনা থানবা কৈদৌঙৈদু য়াৱোই। লায়ৱবা মইহৈৱোয়, নহাশিং, অথাপ্পা গাড়ী ফংদ্ৰিবা চাংনুংদা লৈবা অহল–লমনশিংগীসু খনবীদুনা অথুবা মতমদা ইকনমিক ব্লোকেদ হন্দোকপীযু। লোয়ননা ঐগী পোকফম ইমা মণিপুৱ নুংশিয়ু। থবক খৱদং নখোয়না মীওইবা খুৱাইগী য়াইফনবা তৌৱবদি শেম্বীবা মপুনা নখোয়বুসু চানৰীগনি।